

**REGIONAL NEWS UNIT**  
**ALL INDIA RADIO, GUWAHATI**  
0000000000

Date : 04-10-2024

Time : 1800 Hrs.

**Assamese Evening Bulletin**

যোৰহাটৰ বৰ্ষাৰণ্য গৱেষণা প্রতিষ্ঠানে বন্যপ্ৰাণী সপ্তাহ ২০২৪ উদ্যাপনৰ অংশ হিচাপে দিনজোৰা কাৰ্যসূচীৰে আজি এটা বিশেষ অনুষ্ঠানৰ আয়োজন কৰে। এই কাৰ্যসূচীৰ অংশ হিচাপে প্রতিষ্ঠানটোৰ বিজ্ঞানী, বিষয়া আৰু অন্যান্য সহায়ক-কৰ্মচাৰীসকলে পক্ষী নিৰীক্ষণ কৰে। তেওঁলোকে প্রতিষ্ঠানটোৰ চৌহদত প্ৰায় ২৯টা বিভিন্ন প্ৰজাতিৰ চৰাই প্ৰত্যক্ষ কৰে। এই কাৰ্যসূচীৰ লগত সংগতি ৰাখি প্রতিষ্ঠানটোৰ বিষয়া-কৰ্মচাৰীসকলৰ মাজত কুইজ প্রতিযোগিতা, চিত্ৰাংকন প্রতিযোগিতা আদিও অনুষ্ঠিত হয়। এই উপলক্ষে আয়োজিত সভাত ভাষণ দি বেচৰকাৰী অনুষ্ঠান আৰণ্যকৰ জ্যেষ্ঠ প্ৰৱন্ধক ড° দীপাংকৰ লহকৰে ভাৰতত পৰিস্থিতি বিজ্ঞান, বাঘৰ জীৱ বিজ্ঞান আৰু ইয়াৰ সংৰক্ষণৰ ইতিহাসৰ সৈতে সংগতি ৰাখি বক্তব্য প্ৰদান কৰে। তেওঁ মানস বাষ্টীয় উদ্যানখনৰ ওপৰত নৃতাত্ত্বিক চাপৰ বিষয়েও আলোকপাত কৰে।

0000000

বিশ্ব জলাতংক প্রতিৰোধী সপ্তাহ উপলক্ষে আজি মাজুলীত জিলা স্বাস্থ বিভাগ আৰু পশুপালন তথা পশু চিকিৎসা বিভাগৰ সৌজন্যত জলাতংক প্রতিযেধক প্ৰদান কৰা হয়। অনুষ্ঠানৰ আৰম্ভণিতে জিলা পশু চিকিৎসা বিষয়াগৰাকীয়ে জলাতংক ৰোগৰ প্রতিৰোধ সম্পর্কে ব্যক্তিগত সমল ব্যক্তি বৰ্ষা বৰুৱা ৰয়ে এই ৰোগ প্রতিৰোধ সম্পর্কে উপস্থিতি বাইজৰ সজাগতাৰ উদ্দেশ্যে ভাষণ দিয়ে। বিষয়াগৰাকীয়ে কুকুৰ-মেৰুৰী আদিয়ে আঁচুৰিলে ১৫ মিনিটৰ বাবে সেই ঠাইখিনি খাৰযুক্ত চাবোনেৰে নলৰ পানীত ধূৰ লাগে বুলি জনায়। ইয়াৰ লগতে জলাতংক প্রতিৰোধী প্রতিযেধক উপলভ্য চিকিৎসালয়ত উপযুক্ত চিকিৎসা গ্ৰহণৰ বাবে তেওঁ পৰামৰ্শ আগবঢ়ায়। বৰ্তমান মাজুলীৰ বাইজৰ বিভিন্ন জিলা চিকিৎসালয় আৰু সামূহিক স্বাস্থ্যকেন্দ্ৰত এই ৰোগৰ প্রতিযেধকৰ উপলভ্যতাৰ বিষয়ে তেওঁ অৱগত কৰে। এই অনুষ্ঠানতে ১৫ টা কুকুৰক জলাতংকৰ প্রতিযেধক প্ৰদান কৰাৰ লগতে ৭ গৰাকী লোকক আগতীয়া জলাতংকৰ প্রতিযেধক প্ৰদান কৰা হয়।

0000000

জলকীয়া খেতিৰ সম্প্ৰসাৰণ আৰু ইয়াৰ বাণিজ্যিক লাভালাভৰ প্রতি লক্ষ্য ৰাখি জলকীয়াৰ চুক্তিবদ্ধ শস্য উৎপাদন সন্দৰ্ভত আজি মাজুলী জিলা আয়ুক্তৰ কাৰ্যালয়ত এখন সভা অনুষ্ঠিত হয়। এই সভাত জলকীয়া উৎপাদন আৰু ৰঙা শুকান জলকীয়া যোগান সন্দৰ্ভত মাজুলীৰ নিৰ্বাচিত কেইবাগৰাকীও কৃষক আৰু গুৱাহাটীত থকা এটা কোম্পানীৰ মাজত এখন বুজাবুজিৰ চুক্তি সম্পৰ্ক হয়। এই চুক্তি অনুসৰি কৃষকে উৎপাদিত জলকীয়াৰ পৰা ৰঙা শুকান জলকীয়া কোম্পানীটোক যোগান ধৰিব। ইয়াৰ জৰিয়তে এই প্ৰক্ৰিয়াত জড়িত কৃষকসকলে অনাগত সময়ত উপযুক্ত লাভ পাৰলৈ সমৰ্থ হ'ব বুলি আশা কৰা হৈছে। কৃষকসকলৰ মাজত এই অনুষ্ঠানতে বীজ, সাৰ আদি সামগ্ৰী বিতৰণ কৰা হয়। মাজুলীৰ বিধায়ক ভূৰুন গাম, জিলা আয়ুক্ত বাতুল চন্দ্ৰ পাঠকৰ লগতে কৃষি বিভাগৰ কেইবাগৰাকীও বিষয়া-কৰ্মচাৰী উপস্থিত থাকে।

0000000

সেৱা পয়েকৰ লগত সংগতি ৰাখি যোৰহাট জিলা তাৰকাগৃহৰ প্ৰেক্ষাগৃহত আজি এটা অনুষ্ঠানৰ আয়োজন কৰা হয়। অনুষ্ঠানত উদ্যোগ, বাণিজ্য আৰু ৰাজহৰা প্রতিষ্ঠান বিভাগৰ মন্ত্ৰী বিমল বৰাই ভাষণ দিয়ে। এই সভাত কাজিবঙ্গা লোকসভা সমষ্টিৰ সাংসদ কামাখ্যা প্ৰসাদ তাছা, ভাৰতীয় জনতা পাৰ্টিৰ যোৰহাট জিলাৰ সভাপতি হেমন্ত কলিতাৰ লগতে দলীয় কৰ্মকৰ্ত্তাৰ সমিতি উপস্থিত থাকে।

0000000

আমাৰ এই বাতৰি আকাশবাণী গুৱাহাটী ইউটিউৰ চেনেল এ আই আৰ নিউজ গুৱাহাটী আৰু নিউজ অন এয়াৰ এপত শুনিবলৈ পাব। শেহতীয়া বা-বাতৰিৰ বাবে আকাশবাণীৰ ফেচৰুক পেজ-এয়াৰ নিউজ গুৱাহাটী, এক্স হেণ্ডেলত-এয়াৰ নিউজ\_জি এইছ বাই, ইউটিউবত এ আই আৰ নিউজ গুৱাহাটী আৰু ইনষ্টাগ্ৰামত এয়াৰ নিউজ\_গুৱাহাটী ফ’ল’ কৰিব পাৰে।

0000

প্ৰশাসনীয় ব্যৱস্থা নিয়াৰিকৈ পৰিচালনাৰ লক্ষ্যৰে আজি আৰু কাইলৈ পৰ্যায়ক্রমে ৰাজ্যৰ ১১ খন জিলাত ৩৯ খন সম-জিলাৰ কাৰ্যালয় মুকলি কৰা হৈছে। এই প্ৰশাসনিক সংস্কাৰমূলক ব্যৱস্থাৰ দ্বাৰা এতিয়াৰে পৰা সাধাৰণ নাগৰিকে ভূমি ৰাজহ দণ্ডাধীকাৰ, উন্নয়ন জনকল্যাণমূলক অঁচনি ৰূপায়ণ, খাদ্য আৰু অসামৰিক যোগান, আবকাৰী আদি বিভিন্ন জিলা পৰ্যায়ৰ সেৱাসমূহ সমজিলাৰ কাৰ্যালয়তে লাভ কৰিব। মুখ্যমন্ত্ৰী হিমন্ত বিশ্ব শৰ্মাই সমজিলা মুকলি সন্দৰ্ভত সামাজিক মাধ্যমযোগে কয় যে, আমি ৰাজ্যত মহকুমা ব্যৱস্থাটোৰ বিলুপ্তি ঘটাইছো। আজিৰ পৰা ৰাজ্যত কোনো মহকুমা নাথাকিব। মহকুমাক এতিয়াৰে পৰা আমি সমজিলা হিচাপে জানিম। সমজিলা মানে জিলাৰ প্রায় সমান, এই ব্যৱস্থাই জনসাধাৰণক চৰকাৰী সেৱাসমূহ লাভ কৰাত অধিক উপকৃত কৰিব।

বিত্তমন্ত্ৰী অজন্তা নেওগে আজি সমজিলাৰ স্বীকৃতি লাভ কৰা যোৰহাট জিলাৰ তিতাবৰ সমজিলাৰ সমজিলা আয়ুক্তৰ কাৰ্যালয় মুকলি কৰে। আনহাতে ৰাজ্য চৰকাৰৰ ভূমি সংৰক্ষণ, ৰেচম, হস্তান্ত আৰু বস্ত্ৰশিল্প বিভাগৰ মন্ত্ৰী উৰ্ধ্বাও গৌড়া ব্ৰহ্মাই গোৱালপাৰা জিলাৰ সমজিলাৰ স্বীকৃতি লাভ কৰা আগিয়া সমজিলাৰ কাৰ্যালয় মুকলি কৰে। একেদৰে পঞ্চায়ত আৰু গ্ৰামোন্নয়ন মন্ত্ৰী ৰণজিৎ কুমাৰ দাসে ধূৰুৰী জিলাৰ সমজিলাৰ স্বীকৃতি লাভ কৰা গোলকগঞ্জ আৰু বিলাসীপাৰা সমজিলা দুখনৰ কাৰ্যালয় মুকলি কৰে। পয়টন বিভাগৰ মন্ত্ৰী জয়ন্ত মল্লবৰুৱাই কৰিমগঞ্জ জিলাৰ ৰামকৃষ্ণ নগৰ আৰু পাথাৰকান্দিত দুখন সমজিলাৰ কাৰ্যালয় উদ্বোধন কৰে। গোলাঘাট জিলাৰ সমজিলা স্বীকৃতি লাভ কৰা ডেৰগাঁৱৰ সমজিলা আয়ুক্ত কাৰ্যালয় জিলাখনৰ অভিভাৱক মন্ত্ৰী সঞ্জয় কিয়াগে অনুষ্ঠানিকভাৱে মুকলি কৰে। ডেৰগাঁৱৰ চক্ৰবিষয়াৰ কাৰ্যালয়ৰ কাষতে থকা নতুন পৰিদৰ্শন বঙলাটোক ডেৰগাঁও সমজিলাৰ কাৰ্যালয় হিচাপে মুকলি কৰা হৈছে। আনহাতে জিলাখনৰ সমজিলাৰ স্বীকৃতি লাভ কৰা বোকাখাটৰ সমজিলা আয়ুক্তৰ কাৰ্যালয় কৃষিমন্ত্ৰী অতুল বৰাই ফিটা কাটি মুকলি কৰে। মন্ত্ৰী সঞ্জয় কিয়াগে গোলাঘাটৰে

ধনশিরি সমজিলার কার্যালয়ো আনুষ্ঠানিকভাবে মুকলি করে। গোলাঘাটৰ সরকপথাবেও সমজিলাৰ স্থীকৃতি লাভ কৰিছে। মন্ত্ৰী বিমল বৰাই তিনিচুকীয়া জিলাৰ শদিয়া সমজিলাৰ আযুক্ত কাৰ্যালয় মুকলি কৰে। কাৰ্যালয়টো মুকলি কৰি বিমল বৰাই কয় যে, সমজিলা মুকলি প্ৰশাসনক ৰাইজৰ একেবাৰে ওচৰলৈ নিয়াৰ ই এক মহত্বম প্ৰচেষ্টা। সমজিলাৰ জৰিয়তে জিলাৰ ভিতৰতে ক্ষুদ্ৰ প্ৰশাসনিক গোট হিচাপে সমজিলাই নেতৃত্ব বহন কৰিব। তিনিচুকীয়া জিলাৰ শদিয়াৰ লগতে মাঘৰিটা আৰু ডুমডুমায়ো সমজিলাৰ স্থীকৃতি লাভ কৰিছে। ৰাজ্য চৰকাৰৰ গ্ৰহণ নিৰ্মাণ আৰু নগৰ পৰিক্ৰমা মন্ত্ৰী অশোক সিংহলে দৰং জিলাৰ ছিপাবাৰ আৰু দলগাঁও সমজিলাৰ আযুক্ত কাৰ্যালয় আনুষ্ঠানিকভাবে মুকলি কৰে। দুখন পৃথক জনসভাত অংশগ্ৰহণ কৰি মন্ত্ৰী সিংহলে কয় যে, শাসন ব্যৱস্থাক অধিক জনমুখী কৰাৰ লগতে সৰ্বসাধাৰণৰ বাবে চৰকাৰী সেৱাসমূহ অধিক সুলভ আৰু কাৰ্যক্ষম কৰি তোলাৰ দিশত সমজিলা এটা অভিলাসী প্ৰয়াস। জলসম্পদ, সংস্দৰ্য পৰিক্ৰমা তথা তথ্য আৰু জনসংযোগ বিভাগৰ মন্ত্ৰী পীযুষ হাজৰিকাই আজি দুটা সুকীয়া অনুষ্ঠানত বিশ্বনাথ জিলাৰ বিহীল আৰু শোণিতপুৰ জিলাৰ ন-দুৱাৰ সমজিলাৰ আনুষ্ঠানিকভাবে মুকলি কৰে। মন্ত্ৰী পীযুষ হাজৰিকাই সমজিলা আযুক্ত কাৰ্যালয় মুকলি কৰি এই ব্যৱস্থাই প্ৰশাসনিক সংস্কাৰৰ লগতে উন্নয়ন তৰান্বিত কৰিব বুলি উল্লেখ কৰে।

ইপিনে, ৰাজ্যৰ প্ৰশাসনিক খণ্ডৰ নৰতম সংযোজন হিচাপে কামৰূপ মহানগৰ জিলাৰ জালুকবাৰী সমজিলাৰ আযুক্ত কাৰ্যালয় কাইলৈ মুকলি কৰা হ'ব। মুখ্যমন্ত্ৰী হিমন্ত বিশ্ব শৰ্মাই জালুকবাৰী সমজিলা আযুক্তৰ কাৰ্যালয়টো মুকলি কৰিব। কামৰূপ মহানগৰ জিলাৰ জালুকবাৰীৰ উপৰি নিউ-গুৱাহাটী আৰু দিছপুৰক সমজিলাৰ স্থীকৃতি দিয়া হৈছে।

একেদৰে বঙ্গাইগাঁৰৰ অভয়াপুৰী, কামৰূপ জিলাৰ বঙ্গি, নগাঁও জিলাৰ কলিয়াবৰ আৰু বহাক সম-জিলা হিচাপে ঘোষণা কৰা হৈছে। একেদৰে মৰিগাঁৰৰ লাহৰিঘাট আৰু জাগীৰোড়, হোজাই জিলাৰ লামড়িং, বিশ্বনাথৰ গহপুৰ, লখিমপুৰ জিলাৰ ঢকুৱাখনা, ধেমাজিৰ জোনাইক সমজিলা হিচাপে স্থীকৃতি দিয়া হৈছে। ইফালে ডিঙ্গড় জিলাৰ নাহৰকটীয়া, দুলীয়াজান, তিংখং আৰু খোৱাং, শিৱসাগৰৰ নাজিৰা আৰু ডিমৌ সম-জিলা হিচাপে স্থীকৃতি দিয়া হৈছে। কাছাৰ লক্ষ্মীপুৰ আৰু চৰাইদেউ জিলাৰ মাহমৰাই সমজিলাৰ স্থীকৃতি লাভ কৰিছে। প্ৰথম পৰ্যায়ত আজি ১৭ খন সমজিলাৰ কাৰ্যালয় মুকলি কৰাৰ বিপৰীতে কাইলৈ ২২ খন সমজিলাৰ কাৰ্যালয় মুকলি হ'ব।

০০০০০০০

সমাপ্ত